

حضرت مولانا صوفی عبدالحمید سواتیؒ کا سانحہ وفات

مدرسہ نصرۃ العلوم گوجرانوالہ کے بانی حضرت مولانا صوفی عبدالحمید خان سواتی نوراللہ مرقدہ ۲۵ اپریل ۲۰۰۸ کو طویل علاالت کے بعد انتقال کر گئے ہیں۔ اناللہ وانا الیہ راجعون۔ وہ شیخ الحدیث حضرت مولانا محمد سرفراز خان صدر رہامت برکاتہم کے چھوٹے بھائی اور راقم الحروف کے پچھا محترم تھے۔ انھوں نے بھری اعتبار سے ۹۲ برس کے لگ بھگ عمر پائی اور تمام عمر علم کے حصول اور پھر اس کے فروغ میں بس کر کر دی۔ وہ اس دور میں ماضی کے ان اہل علم و فضل کے جهد و عمل، زہد و قناعت اور علم و فضل کا نمونہ تھے جن کا تذکرہ صرف کتابوں میں رہ گیا ہے اور جن کے دیکھنے کو اب آنکھیں ترسی ہیں۔

ان کا تعلق مانسہرہ کے علاقہ میں آباد سواتی پٹھان قوم سے تھا۔ وہ ۱۹۱۶ء میں شنکریاری سے چند میل آگے کڑمنگ بالا کے پہاڑ کی چوٹی پر واقع ”چڑیاں ڈھکی“ میں جناب نور احمد خان مرحوم کے گھر میں بیدا ہوئے۔ والدہ محترمہ کا بچپن میں انتقال ہو گیا تھا۔ کچھ عرصہ بعد والد محترم کا بھی انتقال ہو گیا اور وہ اپنے برادر بزرگ حضرت مولانا محمد سرفراز خان صدر کے ہمراہ قریبی قریب مختلف مدارس میں گھوم کر علم کی پیاس بجھاتے رہے۔ دونوں بھائیوں نے بھہ، ملک پور، لکھھو، لاہور، وڈالہ سندھواں، جہانیاں منڈی، گوجرانوالہ اور دیگر مقامات کے متعدد مدارس میں اکٹھے دینی تعلیم حاصل کی اور ۱۹۴۱ء میں دارالعلوم دیوبند پہنچ چہاں انھوں نے شیخ الاسلام حضرت مولانا سید حسین احمد مدینی قدس اللہ سرہ العزیز اور دیگر اکابر علماء کرام سے کسب فیض کیا اور سندھ فراغت حاصل کر کے عملی جدوجہد کا میدان سنپھال لیا۔

حضرت مولانا صوفی عبدالحمید سواتی نے حیدر آباد کرن کے طبیبہ کانچ اور لکھنؤ کے دارالملیکین میں امام اہل سنت حضرت مولانا عبدالشکور لکھنؤی سے بھی تعلیم پائی اور گوجرانوالہ والپس آنے کے بعد کھیلی اور کرشنا نگر (محلہ فیصل آباد) کی بعض مساجد میں کچھ عرصہ دینی خدمات سر انجام دیں اور پچک نیا میں میں مطب کا آغاز کیا، مگر مقتدرت نے ان کے حصے میں ایک بڑی دینی خدمت رکھی تھی کہ ۱۹۵۲ء میں مفتی شہر حضرت مولانا مفتی عبدالواحد صاحب رحمہ اللہ تعالیٰ (جو ان کے استاذ بھی تھے) اور دیگر علماء کرام کے مشورے سے چوک گھنٹہ گھر کے قریب ایک بڑے جوہر کے کنارے مدرسہ نصرۃ العلوم کے نام سے دینی درسگاہ اور جامع مسجد نور کے نام سے مسجد کی تعمیر کا آغاز کر دیا۔ انھیں اس کارخیر میں حضرت مولانا اسماعیل لاہوری، حضرت مولانا محمد عبداللہ درخواستی اور حضرت مولانا مفتی عبدالواحد جیسے اکابر علماء کرام کی سرپرستی اور برادر بزرگ حضرت مولانا محمد سرفراز خان صدر کی رفاقت حاصل تھی اور مخلص رفقا کی ایک ٹیم بھی میسر آگئی جنھوں نے خلوص و مختت کے ساتھ اس گلشن علم کی ایسی آبیاری کی کہ اللہ رب العزت نے مدرسہ نصرۃ العلوم کو ملک کے بڑے دینی مدارس اور علمی مراکز کی صف میں کھڑا کر دیا اور آج دنیا کا کوئی علاقہ ایسا نہیں ہے جہاں مدرسہ نصرۃ العلوم گوجرانوالہ سے براہ راست یا

با الواسطہ فیض پانے والے علماء کرام دینی جدوجہد کے کسی نہ کسی شعبے میں مصروف عمل نہ ہوں۔

حضرت صوفی صاحب ایک کامیاب مدرس، حق گو خطیب، باعمل صوفی اور بے باک دینی راہنمای جن سے لاکھوں افراد نے استفادہ کیا اور ہزاروں علمائے تربیت پائی۔ وہ اپنے ذوق کے حوالے سے حضرت شاہ ولی اللہ دہلویؒ کے مشن کے علمبردار اور ان کی حکمت و فلسفہ کے شارح تھے جس کی جھلک ان کی تین درجن سے زائد تصانیف اور ہزاروں خطبات و دروس میں جا بجا پائی جاتی ہے۔

رائق الحروف نے حفظ قرآن کریم کے بعد درس نظامی کی تعلیم حاصل کرنے کا بیشتر درون کی گلگرافی میں گزارا ہے، حدیث و فقہ، ادب و تاریخ اور حکمت ولی اللہ کے شعبے میں بیسیوں کتابیں ان سے برادرست پڑھی ہیں اور فکری و فتنی دینیا میں ان سے بہت کچھ سیکھا ہے۔ انھوں نے ساری زندگی مدرسہ کے مقام میں گزار دی اور کم و بیش نصف صدی تک گوجرانوالہ کی خدمت کرنے کے باوجود اس شہر میں اپنے لیے ایک ذاتی مکان نہ بنا سکے۔ وہ زہد و قناعت میں اپنے ان بزرگوں کا عملی نمونہ تھے جن کا وہ اپنے بیانات، مضامین اور دروس میں اکثر تذکرہ کرتے تھے اور اپنے شاگردوں کو ان بزرگوں کی خدمات و فیضات سے آگاہ کیا کرتے تھے۔

وہ حضرت شاہ ولی اللہ دہلویؒ کے بعد شیخ الاسلام حضرت مولانا سید حسین احمد مدینی اور مفتخار اقبال حضرت مولانا عبد اللہ سندھی کے ساتھ سب سے زیادہ عقیدت رکھتے تھا دراں کے علوم اور فکار اور روایات کے تذکرہ کا کوئی موقع ہاتھ سے جانے نہیں دیتے تھے۔ حضرت مولانا سندھیؒ کے بارے میں ناقدرین اور نادان دوستوں کی طرف سے دو طرفہ طور پر پھیلائے جانے والے شکوک و شہمات کا ازالہ کرنے میں انھوں نے بطور خاص محنت کی اور تاریخ کا قرض ادا کیا۔ وہ مسلمان متصدی دیوبندی تھا اور علماء دیوبند کے علمی و فکری مسلک میں سے نئی نسل کو متعارف کرنے میں نہ صرف اپنے برادر بزرگ حضرت مولانا محمد سرفراز خان صاحبدر کے معافون اور دوست راست تھے بلکہ اس حوالے سے خود بھی ایک مستقل ذوق اور اسلوب رکھتے تھے۔

شیخ الاسلام حضرت مولانا قاری محمد طیبؒ نے ایک مقام پر دیوبندی مسلک کا تعارف کرتے ہوئے فرمایا ہے کہ شیخ الاسلام امام ابن تیمیہ اور شیخ اکبر امام محبی الدین ابن عربی کے افکار و تعلیمات کا امتران قائم کیا جائے تو اس کا نام دیوبندیت ہے۔ میں اس حوالے سے عرض کیا کرتا ہوں کہ ہمارا گھر انہم محمد اللہ تعالیٰ اس کا صحیح نمونہ ہے کہ حضرت مولانا محمد سرفراز خان صاحب درامت برکات ہم پر این تیمیہ گارنگ غالب ہے جبکہ حضرت مولانا صوفی عبدالحمید سوائیؒ ابن عربیؒ کے ذوق کی نمائندگی کرتے ہیں۔ دونوں کے فکر و ذوق میں ایک واضح تنویر پایا جاتا ہے مگر ایک حسین امتران بھی موجود ہے اور اس تنویر اور امتران کے بعض واقعات کا میں خود بھی شاہد ہوں جو حضرت صوفی صاحب کے کسی تفصیلی تذکرہ میں مناسب موقع پر ان شاء اللہ پیش کیے جائیں گے۔

حضرت صوفی صاحب نے دینی، علمی، عملی اور فکری شعبوں میں جو خدمات سر انجام دی ہیں اور خلوص و ملتہبیت کے ساتھ سی و محنت کا جو نمونہ پیش کیا ہے، اس کا ایک ایک پہلو تاریخ اور نئی نسل کی امانت ہے کہ تو میں ایسے ہی لوگوں سے راہنمائی حاصل کر کے اپنی راہیں تعمین کیا کرتی ہیں۔ خدا کرے کہ ہم اس امانت کو صحیح طور پر نئی نسل اور تاریخ کے سپرد کرنے میں کامیاب ہوں، آمین۔ سر دوست ان جذبات غم کے اٹھار کے ساتھ قارئین سے ملتیں ہوں کہ وہ حضرت صوفی صاحب کی مغفرت اور جنت الفردوس میں اعلیٰ مقام کے لیے دعا کے ساتھ ساتھ بارگاہ ایزدی میں بطور خاص دوست بدعا ہوں کہ اللہ رب العزت حضرت صوفی صاحب کے فرزند و جاثیں مولانا حاجی محمد فیاض خان سوائی اور ان کے برادر ان مولانا محمد ریاض خان سوائی اور مولانا محمد عرباض

خان سواتی نیز ہم جیسے دیگر پس ماندگان کو ان کے مشن کو آگے بڑھانے اور ان کی حنات کا سلسلہ جاری رکھنے کی توفیق عطا فرمائیں اور ہر قسم کے شرست حفاظت کرتے ہوئے دین حق کے فروغ اور سرپلندی کے لیے آخوند ملک خدمات سر انجام دینے کے موقع نصیب کریں اور خلوص و محنت کے ساتھ اس کے لیے پیش رفت کرنے کی توفیق سے نوازیں۔ آمین یا رب العالمین۔

ڈاکٹر محمد دین مرحوم

عمر مکرم حضرت مولانا صوفی عبدالحمید سواتی نور اللہ مرقدہ کی وفات پر ملک بھر اور اندر و فی ممالک سے تعزیزیوں کا سلسلہ ابھی جاری تھا کہ ہمیں ایک اور صدمہ سے دوچار ہونا پڑا اور بدھ (۹ اپریل ۲۰۰۸) کے روز میرے خسر بزرگوار ڈاکٹر محمد دین بھی طویل علاالت کے بعد کم و بیش ۸۰ برس کی عمر میں انتقال کر گئے۔ ان اللہ و انالیہ راجعون۔ وہ بھی حضرت صوفی صاحب کی طرح کافی عرصہ سے صاحب فراش تھے۔ ان کا تعلق کھاریاں سے کوٹلہ جانے والے روڈ پر واقع قصبه گلیانے سے تھا اور انہیاں نیک دل اور ذاکر و شاغل بزرگ تھے۔ طب و علاج کے شعبے سے تعلق رکھنے کی وجہ سے انھیں ڈاکٹر کہا جاتا تھا، ورنہ وہ ڈپنسر تھے۔ اسی حیثیت سے انھوں نے رینارمنٹ کی عمرتک سرکاری ملازمت کی اور مختلف ہسپتاوں میں خدمات سر انجام دیتے رہے۔

ڈاکٹر محمد دین مرحوم کا بیعت کا تعلق حضرت لاہوریؒ سے تھا اور یہ صرف تعلق نہیں تھا بلکہ وہ حضرت لاہوریؒ کے طریقہ پر زندگی بھر ڈکر واذ کار کرتے رہے۔ جب تک مذنوں نہیں ہوئے، شاید ہی زندگی میں کوئی دن ایسا آیا ہو کہ ان کی رات کا آخری حصہ اللہ اللہ کی ضربوں سے نہ گون خر ہاہو۔ بڑے اہتمام اور توجہ کے ساتھ ڈکر کرتے تھے۔ شب زندہ دار بزرگ تھے۔ حضرت لاہوریؒ کی وفات کے بعد انھوں نے شیخ الحدیث حضرت مولانا محمد زکریا کاندھلویؒ کے ساتھ بیعت کا تعلق قائم کر لیا گلر غالباً حضرت شیخ الحدیث کی ہدایت پر ڈکر واذ کار کا معمول وہی حضرت لاہوریؒ والا رہا۔ عبادات میں فرائض و نوافل کے معوالات کی پابندی کے ساتھ ساتھ معاملات میں بھی اکل کھرے انسان تھے اور ایک ایک پیسے کا حساب رکھتے تھے۔ وہ ڈپنسر کے طور پر سرکاری ملازمت کے دوران ڈیوٹی کے لیے خود چون کرایے دور راز ہسپتاوں کا منتخب کرتے جہاں پیشہ و رانہ خیانت اور بد عنوانی کا امکان کم سے کم ہوتا اور ہر معاملہ میں پھونک پھونک کر دام اٹھاتے۔

ہمارا خردا ماد کے طور پر ازتیکیں سال ساتھ رہا ہے۔ اس دوران مجھے یاد ہیں کہ ان سے مجھ کوئی ایسی شکایت ہوئی ہو جسے واقعی شکایت کہا جا سکتا ہوا درمیں نے بھی ان کے مکمل احترام کے ساتھ ہمیشہ یہ کوشش کی ہے کہ انھیں مجھ سے کوئی شکایت نہ ہو۔ میرے ساتھ جب بھی ملاقات ہوئی، دینی تحریکات کے حوالے سے بات کرتے، مسئلہ مسائل کا ذکر ہوتا، کسی نہ کسی دینی معاملہ کا ذکر کر رکھتے یا کسی بزرگ کا ذکر چھیڑ دیتے۔ ابھی چند روز قبل ہم دونوں میاں یوں ان کی بیمار پرسی کے لیے گلیانے گئے تو سخت تکلیف کے عالم میں تھے۔ تکلیف کی شدت سے منہ سے ہائے ہائے بھی نکل رہا تھا مگر ہر سانس کے ساتھ اللہ اللہ کی آواز بھی صاف سنائی دے رہی تھی۔ رسم و رواج اور بدعتات سے طبعی تغیر تھا۔ خاندان کے کسی ایسے فنکشن میں ان کی شرکت کا سوال ہی پیدا نہیں ہوتا تھا جس کے بارے میں انھیں علم ہو جاتا کہ کوئی خلاف شرع بات وہاں ہوگی۔

بعض بزرگوں کے بارے میں کہا جاتا ہے کہ وہ آج کے زمانے کے لوگوں میں سے نہیں تھے اور ڈاکٹر محمد دین رحمہ اللہ تعالیٰ کے بارے میں کسی تکلف کے بغیر یہ کہا جاسکتا ہے کہ وہی الواقع اس دور کے نہیں بلکہ پہلے کسی زمانے کے پچھرے ہوئے بزرگ تھے۔ اللہ تعالیٰ انھیں جنت الفردوس میں اعلیٰ مقام عطا فرمائیں۔ آمین ثم آمین۔